

پاکستان اور ویسٹ انڈیز کی ٹیمیں بدھ کو ملتان میں مدمقابل آئیں گی

ملتان، 7جون2022ء:

آئی ہی ہی مینز کر کٹ ورلڈ کپ سپر لیگ میں شامل تین میچز کے لیے پاکستان اور ویسٹ انڈیز کی ٹیمیں 8 جون بروز بدھ سے ملتان کر کٹ اسٹیڈیم میں مدمقابل آئیں گی۔ 14 سال بعدیہ پہلامو قع ہو گا کہ جب ملتان کر کٹ اسٹیڈیم میں کوئی بین الا قوامی کر کٹ بیچ کھیلا جائے گا۔

سیریز کے باقی دومیچز بھی 10 اور 12 جون کو اس مقام پر کھیلے جائیں گے۔ دونوں ٹیمیں سیریز میں مثبت نتائج حاصل کر کے آئی سی سی مینز کر کٹ ورلڈ کپ 2023 میں براہ راست رسائی کے لیے پر امید ہیں۔

آئی سی سی مینز کر کٹ ورلڈ کپ سپرلیگ میں یہ پاکستان کی پانچویں سیریز ہے۔اس سے قبل کھیلی گئی چار سیریز میں پاکستان نے آسٹریلیا، جنوبی افریقہ اور زمبابوے سے فتح حاصل کی ہے جبکہ اسے انگلینڈ سے شکست کاسامنا کرناپڑا۔

پاکستان نے حال ہی میں بابر اعظم کی زیر قیادت آسٹریلیا کے خلاف ہوم ون ڈے انٹر نیشنل سیریز میں 1-2سے کامیابی حاصل کی۔ یہ پاکستان کی آسٹریلیا کے خلاف20سال بعدون ڈے انٹر نیشنل سیریز میں پہلی فتح تھی۔

آئی سی سی ون ڈے انٹر نیشنل بیٹر زرینکنگ میں بابر اعظم سر فہرست ہیں۔وہ سپر لیگ کے رواں سائیکل میں 90.2 کی اوسط سے 902 رنز بناچکے ہیں۔اس دوران انہوں نے 5 سنچریاں اسکور کرر تھی ہیں۔اس سائیکل میں پاکستان کے دوسرے بیٹر امام الحق ہیں، جو اب تک 598 رنز بناچکے ہیں۔ انہوں نے آسٹریلیا کے خلاف 2 سنچریاں اور ایک نا قابل شکست 89رنز کی انگز کھیلی تھی۔ باؤلنگ کے شعبے میں پاکستان کے شامین شاہ آفریدی اور حارث رؤف نے 19،19 و کٹیں حاصل کرر تھی ہیں۔

پاکستان کی ٹیم سپر لیگ کے 12 میں سے 6 میچز جیت کر دسویں نمبر پر موجو دہے۔ مہمان سائیڈ 18 میں سے 8 میچز جیت کر پوائنٹس ٹیبل پر چو تھی پوزیشن پر موجو دہے۔

بابراعظم، كيتان قومي كركث ميم:

بابراعظم کا کہناہے کہ وہ ملتان میں اس سیریز کے آغاز کے لیے بہت پر جوش ہیں۔ ملتان کی عوام کر کٹ سے والہانہ محبت کرتی ہے اور انہیں یہاں آگر بہت اچھالگ رہاہے۔

انہوں نے کہا کہ ملتان ایک طویل عرصے بعد بین الا قوامی کر کٹ کی میز بانی کررہاہے، وہ پر امید ہیں کہ فینز کو دونوں ٹیموں کے مابین سنسنی خیز کر کٹ دیکھنے کو ملے گی۔

نكولس پوران، كپتان ويسٹ انڈيز كركٹ ٹيم:

نکولس بوران نے کہا کہ وہ سیریز کے آغاز کے لیے بہت پر جوش اور سیریز جیتنے کی مکمل صلاحیت رکھتے ہیں۔

انہوں نے کہا کہ وہ بابراعظم کی زیر قیادت پاکستان کی مضبوط ٹیم جیسے چیلنج سے نبر دآزماہونے کے لیے تیار ہیں۔وہ نتائج کی پرواکیے بغیر میز بان سائیڈ کے خلاف متاثر کن کار کر دگی کا مظاہر ہ کرنے کی کوشش کریں گے۔

سیریز میں شامل تینوں میچز پاکستانی وقت کے مطابق شام 4 بجے شروع ہوں گے۔

Ibrahim Badees Muhammad

Assistant Manager – Media and Communications

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

